

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీగోవిందరాజప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః

॥ శ్రీగోవిందరాజప్రపత్తిః ॥

యశ్చైకశైలనికటే కమలాపురీశ-

గోవిందరాజపదయోరకరోత్ ప్రపత్తిం।

తం వాదిభీకరగురోశ్చరణం ప్రపద్యే

పాత్రం గురుం వరవరం పరమం గురూణాం॥ 1 ॥

శ్రీమన్ నిదాన జగతాం నిఖిలాండజాత-

నిర్వాహశక్తిముఖదివ్యగుణైకతాన।

అత్యంతభోగ్యనతదోష నిరస్తదోష

గోవిందరాజ చరణౌ శరణం ప్రపద్యే॥ 2 ॥

రేఖారథాంగసరసీరుహవజ్రశంక-

చ్ఛత్రాంకుశప్రభృతిమంగలచిహ్నాగ్రౌఘి।

సంసారతాపహరణే నిపుణౌ నతానాం

గోవిందరాజ చరణౌ శరణం ప్రపద్యే॥ 3 ॥

పశ్యత్సు సాంద్రభయకౌతుకమర్భకేషు

ప్రౌఢేషు సత్సు కృతకృత్యపరాయణేషు।

విధ్వంసితోర్ధ్వశకటావపి బాలభావే

గోవిందరాజ చరణౌ శరణం ప్రపద్యే॥ 4 ॥

ఆలంబ్య బాహుయుగలేన కుమారభావే

గాఢం కరాంగులియుగం కిల నందపత్నాః।

అభ్యస్యమానదశచంక్రమణాభిరామౌ

గోవిందరాజ చరణౌ శరణం ప్రపద్యే॥ 5 ॥

ఘోషాంగనాకరసరోరుహతాలనాద-
 సంగీతసంపదనురూపమనోజ్ఞన్మత్తై ।
 మాణిక్యనూపురమరీచిక్పతాంగలేపౌ
 గోవిందరాజ చరణౌ శరణం ప్రపద్యే ॥ 6 ॥

కుట్టాకతాముపగతౌ సరసః ప్రసహ్య
 మధ్యేసరిత్సలిలముద్ధతకాలియస్య ।
 తత్సుందరీనయననందనసంనివేశౌ
 గోవిందరాజ చరణౌ శరణం ప్రపద్యే ॥ 7 ॥

వాసాంసి దేహి తవ కృష్ణ వశంవదానా-
 మస్మాకమాకులధియామితి గోపకన్యాః ।
 ఉద్దిశ్య యౌ విదధురంజలిమా ప్రసాదాద్
 గోవిందరాజ చరణౌ శరణం ప్రపద్యే ॥ 8 ॥

గోరక్షణే కిల బభూవ యదీయరేణు-
 రక్రూరమస్తకమణేః సరణిం సమేతః ।
 తావద్భుతావనుపమావతిపావనౌ తే
 గోవిందరాజ చరణౌ శరణం ప్రపద్యే ॥ 9 ॥

మల్లావహే మధురయా మధురాంగనానాం
 పుల్లారవిందదలతల్లజలోచనానాం ।
 వాణ్యా ప్రశంసితపరార్థ్యగతిప్రకారౌ
 గోవిందరాజ చరణౌ శరణం ప్రపద్యే ॥ 10 ॥

కంసం నిపాత్య కనకాసనతః పృథివ్యా-
 ముద్భృత్య సాగసమనాగసముగ్రసేనం ।
 రాజ్యేఽభిషిచ్య వినివారితభూమిభారౌ
 గోవిందరాజ చరణౌ శరణం ప్రపద్యే ॥ 11 ॥

దుర్యోధనే దురభిమానిని దుర్భగాణా-
 మగ్రేసరే భజతి తే శిరసః ప్రదేశం |
 ధన్వేన యన్నికటతః స్థితమర్జునేన
 గోవిందరాజ చరణౌ శరణం ప్రపద్యే || 12 ||

సారథ్యవేషసమలంకృతపాండుసూనో-
 ర్యుద్ధాంగణోజ్జ్వలరథాంచలసంనివేశౌ |
 సాంద్రేంద్రనీలపరిభాపుకభవ్యరూపౌ
 గోవిందరాజ చరణౌ శరణం ప్రపద్యే || 13 ||

భక్త్యా ప్రసన్నహృదయేన ధనంజయేన
 యత్రార్చితాని కుసుమాని శివోత్తమాంగే |
 సాక్షాత్కృతాని సహసాద్భుతవైభవౌ తౌ
 గోవిందరాజ చరణౌ శరణం ప్రపద్యే || 14 ||

అస్మద్గురుప్రభృతిభిః కమలావసానై-
 రాదర్శితౌ కరుణయా మమ దేశికేంద్రైః |
 సత్త్వోత్తరైః సకలజీవదయాపరైస్తై-
 ర్గోవిందరాజ చరణౌ శరణం ప్రపద్యే || 15 ||

అస్మాత్ప్రీతామహామశేషగుణాభిరామ-
 మాచార్యరత్నమయి వాదిభయంకరార్యం |
 గోవర్ధనాద్రిధృతిధారితగోప వీక్ష్య
 గోవిందరాజ మమ దుర్లపితం క్షమస్వ || 16 ||

|| ఇతి శ్రీగోవిందరాజప్రపత్తిః సమాప్తా ||